

# ರಾಧಾಕೃಷ್ಣ ಅಥವಾ ಯುಗಲಸಹಸ್ರನಾಮಸ್ತೋತ್ರಮ್

{|| ರಾಧಾಕೃಷ್ಣ ಅಥವಾ ಯುಗಲಸಹಸ್ರನಾಮಸ್ತೋತ್ರಮ್ ||}

ಸನತ್ಕುಮಾರ ಉವಾಚ |

ಕಿಂ ತ್ವಂ ನಾರದ ಜಾನಾಸಿ ಪೂರ್ವಜನ್ಮನಿ ಯತ್ತ್ವಯಾ |

ಪ್ರಾಪ್ತಂ ಭಗವತಃ ಸಾಕ್ಷಾಚ್ಛಲಿನೋ ಯುಗಲಾತ್ಮಕಮ್ || ೮೨-೧ ||

ಕೃಷ್ಣಮಂತ್ರರಹಸ್ಯಂ ಚ ಸ್ಮರ ವಿಸ್ಮೃತಿಮಾಗತಮ್ ||

ಸೂತ ಉವಾಚ |

ಇತ್ಯುಕ್ತೋ ನಾರದೋ ವಿಪ್ರಾಃ ಕುಮಾರೇಣ ತು ಧೀಮತಾ || ೮೨-೨ ||

ಧ್ಯಾನೇ ವಿವೇದಾಶು ಚಿರಂ ಚರಿತಂ ಪೂರ್ವಜನ್ಮನಃ |

ತತಶ್ಚಿರಂ ಧ್ಯಾನಪರೋ ನಾರದೋ ಭಗವತ್ಪ್ರಿಯಃ || ೮೨-೩ ||

ಜ್ಞಾತ್ವಾ ಸರ್ವಂ ಸುವೃತ್ತಾಂತಂ ಸುಪ್ರಸನ್ನಾನೋಽಬ್ರವೀತ್ |

ಭಗವನ್ನರ್ವವೃತ್ತಾಂತಃ ಪೂರ್ವಕಲ್ಪಸಮುದ್ಭವಃ || ೮೨-೪ ||

ಮಮ ಸ್ಮೃತಿಮನುಪ್ರಾಪ್ತೋ ವಿನಾ ಯುಗಲಲಂಭನಮ್ |

ತಚ್ಛ್ರೃತ್ವಾ ವಚನಂ ತಸ್ಯ ನಾರದಸ್ಯ ಮಹಾತ್ಮನಃ || ೮೨-೫ ||

ಸನತ್ಕುಮಾರೋ ಭಗವಾನ್ ವ್ಯಾಜಹಾರ ಯಥಾತಥಮ್ ||

ಸನತ್ಕುಮಾರ ಉವಾಚ |

ಶ್ರೇಣು ವಿಪ್ರ ಪ್ರವಕ್ಷ್ಯಾಮಿ ಯಸ್ಮಿಂಜನ್ಮನಿ ಶೂಲಿನಃ || ೮೨-೬ ||

ಪ್ರಾಪ್ತಂ ಕೃಷ್ಣರಹಸ್ಯಂ ವೈ ಸಾವಧಾನೋ ಭವಾಧುನಾ ।

ಅಸ್ಮಾತ್ಸಾರಸ್ವತಾತ್ಕಲ್ಪಾತ್ಪೂರ್ವಸ್ಮಿನ್ವಂಚವಿಂಶಕೇ ॥ ೮೨-೨ ॥

ಕಲ್ಪೇ ತ್ವಂ ಕಾಶ್ಯಪೋ ಜಾತೋ ನಾರದೋ ನಾಮ ನಾಮತಃ ।

ತತ್ರೈಕದಾ ತ್ವಂ ಕೈಲಾಸಂ ಪ್ರಾಪ್ತಃ ಕೃಷ್ಣಸ್ಯ ಯೋಗಿನಃ ॥ ೮೨-೮ ॥

ಸಮ್ರಷ್ಟುಂ ಪರಮಂ ತತ್ತ್ವಂ ಶಿವಂ ಕೈಲಾಸವಾಸಿನಮ್ ।

ತ್ವಯಾ ಪೃಷ್ಠೋ ಮಹಾದೇವೋ ರಹಸ್ಯಂ ಸ್ವಪ್ರಕಾಶಿತಮ್ ॥ ೮೨-೯ ॥

ಕಥಯಾಮಾಸ ತತ್ವೇನ ನಿತ್ಯಲೀಲಾನುಗಂ ಹರೇಃ ।

ತತಸ್ತದಂತೇ ತು ಪುನಸ್ತ್ವಯಾ ವಿಜ್ಞಾಪಿತೋ ಹರಃ ॥ ೮೨-೧೦ ॥

ನಿತ್ಯಾಂ ಲೀಲಾಂ ಹರೇರ್ದ್ರಷ್ಟುಂ ತತಃ ಪ್ರಾಹ ಸದಾಶಿವಃ ।

ಗೋಪೀಜನಪದಸ್ಯಾಂತೇ ವಲ್ಲಭೇತಿ ಪದಂ ತತಃ ॥ ೮೨-೧೧ ॥

ಚರಣಾಚ್ಛರಣಂ ಪಶ್ಚಾತ್ತ ಪದ್ಯೇ ಇತಿ ವೈ ಮನುಃ ।

ಮಂತ್ರಸ್ಯಾಸ್ಯ ಮುಷಿಃ ಪ್ರೋಕ್ಷೋ ಸುರಭಿಶ್ಚಂದ ಏವ ಚ ॥ ೮೨-೧೨ ॥

ಗಾಯತ್ರೀ ದೇವತಾ ಚಾಸ್ಯ ಬಲ್ಲವೀವಲ್ಲಭೋ ವಿಭುಃ ।

ಪ್ರಪನ್ನೋಽಸ್ಮೀತಿ ತದ್ಭಕ್ತೌ ವಿನಿಯೋಗ ಉದಾಹೃತಃ ॥ ೮೨-೧೩ ॥

ನಾಸ್ಯ ಸಿದ್ಧಾದಿಕಂ ವಿಪ್ರ ಶೋಧನಂ ನ್ಯಾಸಕಲ್ಪನಮ್ ।

ಕೇವಲಂ ಚಿಂತನಂ ಸದ್ಯೋ ನಿತ್ಯಲೀಲಾಪ್ರಕಾಶಕಮ್ ॥ ೮೨-೧೪ ॥

ಆಭ್ಯಂತರಸ್ಯ ಧರ್ಮಸ್ಯ ಸಾಧನಂ ವಚ್ಮಿ ಸಾಂಪ್ರತಮ್ ॥ ೮೨-೧೫ ॥

ಸಂಗೃಹ್ಯ ಮನ್ತ್ರಂ ಗುರುಭಕ್ತಿಯುಕ್ತೋ ವಿಚಿಂತ್ಯ ಸರ್ವಂ ಮನಸಾ ತದೀಹಿತಮ್ |

ಕೃಪಾಂ ತದೀಯಾಂ ನಿಜಧರ್ಮಸಂಸ್ಥೋ ವಿಭಾವಯನ್ನಾತ್ಮನಿ ತೋಷಯೇದ್ಗುರುಮ್ || ೮೨-೧೬ ||

ಸತಾಃ ಶಿಕ್ಷಿತ ವೈ ಧರ್ಮಾನ್ವೃ ಪನ್ನಾನಾಂ ಭಯಾಪಹಾನ್ |

ಐಹಿಕಾಮುಷ್ಮಿಕೀಚಿಂತಾವಿಧುರಾನ್ ಸಿದ್ಧಿದಾಯಕಾನ್ || ೮೨-೧೭ ||

ಸ್ವೇಷ್ಟದೇವಧಿಯಾ ನಿತ್ಯಂ ತೋಷಯೇದ್ವೈಷ್ಟವಾಂಸ್ತಥಾ |

ಭರ್ತ್ಸನಾದಿಕರ್ಮೇತೇಷಾಂ ನ ಕದಾಚಿದ್ವಿಚಿಂತಯೇತ್ || ೮೨-೧೮ ||

ಪೂರ್ವಕರ್ಮವಶಾಽದ್ಭವ್ಯಮೈಹಿಕಂ ಭೋಗ್ಯಮೇವ ಚ |

ಆಯುಷ್ಯಕಂ ತಥಾ ಕೃಷ್ಣಃ ಸ್ವಯಮೇವ ಕರಿಷ್ಯತಿ || ೮೨-೧೯ ||

ಶ್ರೀಕೃಷ್ಣಂ ನಿತ್ಯಲೀಲಾಸ್ಥಂ ಚಿಂತಯೇತ್ಸ್ವಧಿಯಾನಿಶಮ್ |

ಶ್ರೀಮದರ್ಚಾವತಾರೇಣ ಕೃಷ್ಣಂ ಪರಿಚರೇತ್ಸದಾ || ೮೨-೨೦ ||

ಅನನ್ಯಚಿಂತನೀಯೋಽಸೌ ಪ್ರಪನ್ನೈಃ ಶರಣಾರ್ಥಿಭಿಃ |

ಸ್ಥೇಯಂ ಚ ದೇಹಗೇಹಾದಾವುದಾಸೀನತಯಾ ಬುದ್ಧೈಃ || ೮೨-೨೧ ||

ಗುರೋರವಜ್ಞಾಂ ಸಾಧೂನಾಂ ನಿಂದಾಂ ಭೇದಂ ಹರೇ ಹರೌ |

ವೇದನಿಂದಾಂ ಹರೇರ್ನಾಮಬಲಾತ್ಪಾಪಸಮೀಹನಮ್ || ೮೨-೨೨ ||

ಅರ್ಥವಾದಂ ಹರೇ ನಾಮ್ನಿ ಪಾಷಂಡಂ ನಾಮಸಂಗ್ರಹೇ |

ಅಲಸೇ ನಾಸ್ತಿಕೇ ಚೈವ ಹರಿನಾಮೋಪದೇಶನಮ್ || ೮೨-೨೩ ||

ನಾಮವಿಸ್ಮರಣಂ ಚಾಪಿ ನಾಮ್ನುನಾದರಮೇವ ಚ |

ಸಂತ್ಯಜೇದ್ ದೂರತೋ ವತ್ಸ ದೋಷಾನೇತಾನ್ಸುದಾರುಣಾನ್ || ೮೨-೨೪ ||

ಪ್ರಪನ್ನೋಽಸ್ಮಿತಿ ಸತತಂ ಚಿಂತಯೇದ್ಧೃದ್ಧತಂ ಹರಿಮ್ ।  
ಸ ಏವ ಪಾಲನಂ ನಿತ್ಯಂ ಕರಿಷ್ಯತಿ ಮಮೇತಿ ಚ ॥ ೮೨-೨೫ ॥

ತವಾಸ್ಮಿ ರಾಧಿಕಾನಾಥ ಕರ್ಮಣಾ ಮನಸಾ ಗಿರಾ ।  
ಕೃಷ್ಣಕಾಂತೇತಿ ಚೈವಾಸ್ಮಿ ಯುವಾಮೇವ ಗತಿರ್ಮಮ ॥ ೮೨-೨೬ ॥

ದಾಸಾಃ ಸಖಾಯಃ ಪಿತರಃ ಪ್ರೇಯಸ್ಯಶ್ಚ ಹರೇರಿಹ ।  
ಸರ್ವೇ ನಿತ್ಯಾ ಮುನಿಶ್ರೇಷ್ಠ ಚಿಂತನೀಯಾ ಮಹಾತ್ಮಭಿಃ ॥ ೮೨-೨೭ ॥

ಗಮನಾಗಮನೇ ನಿತ್ಯಕರೋತಿ ವನಗೋಷ್ಠಯೋಃ ।  
ಗೋಚಾರಣಂ ವಯಸ್ಯೈಶ್ಚ ವಿನಾಸುರವಿಘಾತನಮ್ ॥ ೮೨-೨೮ ॥

ಸಖಾಯೋ ದ್ವಾದಶಾಖ್ಯಾತಾ ಹರೇಃ ಶ್ರೀದಾಮಪೂರ್ವಕಾಃ ।  
ರಾಧಿಕಾಯಾಃ ಸುಶೀಲಾದ್ಯಾಃ ಸಖ್ಯೋ ದ್ವಾತ್ರಿಂಶದೀರಿತಾಃ ॥ ೮೨-೨೯ ॥

ಆತ್ಮಾನಂ ಚಿಂತಯೇದ್ವತ್ಸ ತಾಸಾಂ ಮಧ್ಯೇ ಮನೋರಮಾಮ್ ।  
ರೂಪಯೌವನಸಮ್ಪನ್ನಾಂ ಕಿಶೋರಿಂ ಚ ಸ್ವಲಂಕೃತಾಮ್ ॥ ೮೨-೩೦ ॥

ನಾನಾಶಿಲ್ಪಕಲಾಭಿಜ್ಞಾಂ ಕೃಷ್ಣಭೋಗಾನುರೂಪಿಣೀಮ್ ।  
ತತ್ಸೇವನಸುಖಾಹ್ಲಾದಭಾವೇನಾತಿಸುನಿವೃತಾಮ್ ॥ ೮೨-೩೧ ॥

ಬ್ರಾಹ್ಮಂ ಮುಹೂರ್ತಮಾರಭ್ಯ ಯಾವದರ್ಧನಿಶಾ ಭವೇತ್ ।  
ತಾವತ್ಪರಿಚರೇತ್ತೌ ತು ಯಥಾಕಾಲಾನುಸೇವಯಾ ॥ ೮೨-೩೨ ॥

ಸಹಸ್ರಂ ಚ ತಯೋರ್ನ್ಯಾಮ್ನಾಂ ಪರೇನ್ನಿತ್ಯಂ ಸಮಾಹಿತಃ ।  
ಏತಸಾಧನಮುದ್ದಿಷ್ಟಂ ಪ್ರಪನ್ನಾನಾಂ ಮುನೀಶ್ವರ ॥ ೮೨-೩೩ ॥

ನಾಖ್ಯೇಯಂ ಕಸ್ಯಚಿತ್ತುಭ್ಯಂ ಮಯಾ ತತ್ತ್ವಂ ಪ್ರಕಾಶಿತಮ್ ||

ಸನತ್ಕುಮಾರ ಉವಾಚ |

ತತಸ್ತ್ವಂ ನಾರದ ಪುನಃ ಪೃಷ್ಟವಾನ್ವೈ ಸದಾಶಿವಮ್ || ೮೨-೩೪ ||

ನಾಮ್ನಾಂ ಸಹಸ್ರಂ ತಚ್ಚಾಪಿ ಪ್ರೋಕ್ತವಾಂ ಸ್ತಚ್ಛ್ರಣುಷ್ಟ ಮೇ |

ಧ್ಯಾತ್ವಾ ವೃಂದಾವನೇ ರಮ್ಯೇ ಯಮುನಾತೀರಸಂಗತಮ್ || ೮೨-೩೫ ||

ಕಲ್ಪವೃಕ್ಷಂ ಸಮಾಶ್ರಿತ್ಯ ತಿಷ್ಠಂತಂ ರಾಧಿಕಾಯುತಮ್ |

ಪರೇನ್ನಾಮಸಹಸ್ರಂ ತು ಯುಗಲಾಖ್ಯಂ ಮಹಾಮುನೇ || ೮೨-೩೬ ||

ದೇವಕೀನಂದನಃ ಶೌರಿರ್ವಾಸುದೇವೋ ಬಲಾನುಜಃ |

ಗದಾಗ್ರಜಃ ಕಂಸಮೋಹಃ ಕಂಸಸೇವಕಮೋಹನಃ || ೮೨-೩೭ ||

ಭಿನ್ನರ್ಗಲಃ ಭಿನ್ನಲೋಹಃ ಪಿತೃಬಾಹ್ಯಃ ಪಿತೃಸ್ತುತಃ |

ಮಾತೃಸ್ತುತಃ ಶಿವಧ್ಯೇಯೋ ಯಮುನಾಜಲಭೇದನಃ || ೮೨-೩೮ ||

ವ್ರಜವಾಸೀ ವ್ರಜಾನಂದೀ ನಂದಬಾಲೋ ದಯಾನಿಧಿಃ |

ಲೀಲಾಬಾಲಃ ಪದ್ಮನೇತ್ರೋ ಗೋಕುಲೋತ್ಸವ ಈಶ್ವರಃ || ೮೨-೩೯ ||

ಗೋಪಿಕಾನಂದನಃ ಕೃಷ್ಣೋ ಗೋಪಾನಂದಃ ಸತಾಂ ಗತಿಃ |

ಬಕಪ್ರಾಣಹರೋ ವಿಷ್ಣುರ್ಬಕಮುಕ್ತಪ್ರದೋ ಹರಿಃ || ೮೨-೪೦ ||

ಬಲದೋಲಾಶಯಶಯಃ ಶ್ಯಾಮಲಃ ಸರ್ವಸುಂದರಃ |

ಪದ್ಮನಾಭೋ ಹೃಷೀಕೇಶಃ ಕ್ರೀಡಾಮನುಜಬಾಲಕಃ || ೮೨-೪೧ ||

ಲೀಲಾವಿಧ್ವಂಸಶಕಟೋ ವೇದಮಂತ್ರಾಭಿಷೇಚಿತಃ ।

ಯಶೋದಾನಂದನಃ ಕಾಂತೋ ಮುನಿಕೋಟಿನಿಷೇವಿತಃ ॥ ೮೨-೪೨ ॥

ನಿತ್ಯಂ ಮಧುವನಾವಾಸೀ ವೈಕುಂಠಃ ಸಂಭವಃ ಕೃತುಃ ।

ರಮಾಪತಿಯಾದುಪತಿರ್ಮುರಾರಿರ್ಮಧುಸೂದನಃ ॥ ೮೨-೪೩ ॥

ಮಾಧವೋ ಮಾನಹಾರೀ ಚ ಶ್ರೀಪತಿಭೂಧರಃ ಪ್ರಭುಃ ।

ಬೃಹದ್ವನಮಹಾಲೀಲೋ ನಂದಸೂನುರ್ಮಹಾಸನಃ ॥ ೮೨-೪೪ ॥

ತೃಣಾವರ್ತಪ್ರಾಣಹಾರೀ ಯಶೋದಾವಿಸ್ಮಯಪ್ರದಃ ।

ತ್ರೈಲೋಕ್ಯವಕ್ತ್ರಃ ಪದ್ಮಾಕ್ಷಃ ಪದ್ಮಹಸ್ತಃ ಪ್ರಿಯಂಕರಃ ॥ ೮೨-೪೫ ॥

ಬ್ರಹ್ಮಣ್ಯೋ ಧರ್ಮಗೋಪ್ತಾ ಚ ಭೂಪತಿಃ ಶ್ರೀಧರಃ ಸ್ವರಾಟ್ ।

ಅಜಾಧ್ಯಕ್ಷಃ ಶಿವಾಧ್ಯಕ್ಷೋ ಧರ್ಮಾಧ್ಯಕ್ಷೋ ಮಹೇಶ್ವರಃ ॥ ೮೨-೪೬ ॥

ವೇದಾಂತವೇದ್ಯೋ ಬ್ರಹ್ಮಸ್ಥಃ ಪ್ರಜಾಪತಿರಮೋಘದೃಕ್ ।

ಗೋಪೀಕರಾವಲಂಬೀ ಚ ಗೋಪಬಾಲಕಸುಪ್ರಿಯಃ ॥ ೮೨-೪೭ ॥

ಬಾಲಾನುಯೀಯೀ ಬಲವಾನ್ ಶ್ರೀದಾಮಪ್ರಿಯ ಆತ್ಮವಾನ್ ।

ಗೋಪೀಗೃಹಾಂಗಣರತಿರ್ಭದ್ರಃ ಸುಶ್ಲೋಕಮಂಗಲಃ ॥ ೮೨-೪೮ ॥

ನವನೀತಹರೋ ಬಾಲೋ ನವನೀತಪ್ರಿಯಾಶನಃ ।

ಬಾಲವೃಂದೋ ಮರ್ಕವೃಂದೋ ಚಕಿತಾಕ್ಷಃ ಪಲಾಯಿತಃ ॥ ೮೨-೪೯ ॥

ಯಶೋದಾತರ್ಜಿತಃ ಕಂಪೀ ಮಾಯಾರುದಿತಶೋಭನಃ ।

ದಾಮೋದರೋಽಪ್ರಮೇಯಾತ್ಮಾ ದಯಾಲುರ್ಭಕ್ತವತ್ಸಲಃ ॥ ೮೨-೫೦ ॥

ಸುಬದ್ಧೋಲೂಖಲೇ ನಮ್ರಶಿರಾ ಗೋಪೀಕದರ್ಥಿತಃ |  
ವೃಕ್ಷಭಂಗೀ ಶೋಕಭಂಗೀ ಧನದಾತ್ಮಜಮೋಕ್ಷಣಃ || ೮೨-೫೧ ||

ದೇವರ್ಷಿವಚನಶ್ಲಾಘೀ ಭಕ್ತವಾತ್ಸಲ್ಯಸಾಗರಃ |  
ವ್ರಜಕೋಲಾಹಲಕರೋ ವ್ರಜಾನದವಿವರ್ಧನಃ || ೮೨-೫೨ ||

ಗೋಪಾತ್ಮಾ ಪ್ರೇರಕಃ ಸಾಕ್ಷೀ ವೃಂದಾವನನಿವಾಸಕೃತ್ |  
ವತ್ಸಪಾಲೋ ವತ್ಸಪತಿಗೋಪದಾರಕಮಂಡನಃ || ೮೨-೫೩ ||

ಬಾಲಕ್ರೀಡೋ ಬಾಲರೆತಿರ್ಬಾಲಕಃ ಕನಕಾಂಗದೀ |  
ಪೀತಾಮ್ಬರೋ ಹೇಮಮಾಲೀ ಮಣಿಮುಕ್ತಾವಿಭೂಷಣಃ || ೮೨-೫೪ ||

ಕಿಂಕಣೀಕಟಕೀ ಸೂತ್ರೀ ನೂಪುರೀ ಮುದ್ರಿ ಕಾನ್ವಿತಃ |  
ವತ್ಸಾಸುರಪತಿಧ್ವಂಸೀ ಬಕಾಸುರವಿನಾಶನಃ || ೮೨-೫೫ ||

ಅಘಾಸುರವಿನಾಶೀ ಚ ವಿನಿದ್ರೀಕೃತಬಾಲಕಃ |  
ಆದ್ಯ ಆತ್ಮಪ್ರದಃ ಸಂಗೀ ಯಮುನಾತೀರಭೋಜನಃ || ೮೨-೫೬ ||

ಗೋಪಾಲಮಂಡಲೀಮಧ್ಯಃ ಸರ್ವಗೋಪಾಲಭೂಷಣಃ |  
ಕೃತಹಸ್ತತಲಗ್ರಾಸೋ ವ್ಯಂಜನಾಶ್ರಿತಶಾಖಿಕಃ || ೮೨-೫೭ ||

ಕೃತಬಾಹುಶ್ರೃಂಗಯಷ್ಟಿಗುಂಜಾಲಂಕೃತಕಂಠಕಃ |  
ಮಯೂರಪಿಚ್ಛಮುಕುಟೋ ವನಮಾಲಾವಿಭೂಷಿತಃ || ೮೨-೫೮ ||

ಗೈರಿಕಾಚಿತ್ರಿತವಪುರ್ನವಮೇಘವಪುಃ ಸ್ಮರಃ |  
ಕೋಟಿಕಂದರ್ಪಲಾವಣ್ಯೋ ಲಸನ್ಮಕರಕುಂಡಲಃ || ೮೨-೫೯ ||

ಅಜಾನುಬಾಹುಭರ್ಗವಾನ್ನಿದ್ರಾರಹಿತಲೋಚನಃ ।

ಕೋಟಿಸಾಗರಗಾಭೀರ್ಯಃ ಕಾಲಕಾಲಃ ಸದಾಶಿವಃ ॥ ೮೨-೬೦ ॥

ವಿರಂಚಿಮೋಹನವಪುರ್ಗೋಪವತ್ಸವಪುರ್ಧರಃ ।

ಬ್ರಹ್ಮಾಂಡಕೋಟಿಜನಕೋ ಬ್ರಹ್ಮಮೋಹವಿನಾಶಕಃ ॥ ೮೨-೬೧ ॥

ಬ್ರಹ್ಮಾ ಬ್ರಹ್ಮೇಡಿತಃ ಸ್ವಾಮೀ ಶಕ್ರದರ್ಪಾದಿನಾಶನಃ ।

ಗಿರಿಪೂಜೋಪದೇಷ್ಟಾ ಚ ಧೃತಗೋವರ್ಧನಾಚಲಃ ॥ ೮೨-೬೨ ॥

ಪುರಂದರೇಡಿತಃ ಪೂಜ್ಯಃ ಕಾಮಧೇನುಪ್ರಪೂಜಿತಃ ।

ಸರ್ವತೀರ್ಥಾಭಿಷಿಕ್ತಶ್ಚ ಗೋವಿಂದೋ ಗೋಪರಕ್ಷಕಃ ॥ ೮೨-೬೩ ॥

ಕಾಲಿಯಾರ್ತಿಕರಃ ಕ್ಷುರೋ ನಾಗಪತ್ನೀಡಿತೋ ವಿರಾಟ್ ।

ಧೇನುಕಾರಿಃ ಪ್ರಲಂಬಾರಿವೈಷಾಸುರವಿಮರ್ದನಃ ॥ ೮೨-೬೪ ॥

ಮಾಯಾಸುರಾತ್ಮಜಧ್ವಂಸೀ ಕೇಶಿಕಂಠವಿದಾರಕಃ ।

ಗೋಪಗೋಪ್ತಾ ಧೇನುಗೋಪ್ತಾ ದಾವಾಗ್ನಿಪರಿಶೋಷಕಃ ॥ ೮೨-೬೫ ॥

ಗೋಪಕನ್ಯಾವಸ್ತ್ರಹಾರೀ ಗೋಪಕನ್ಯಾವರಪ್ರದಃ ।

ಯಜ್ಞಪತ್ಯೈಶ್ಚ ಭೋಜೀ ಚ ಮುನಿಮಾನಾಪಹಾರಕಃ ॥ ೮೨-೬೬ ॥

ಜಲೇಶಮಾನಮಥನೋ ನಂದಗೋಪಾಲಜೀವನಃ ।

ಗಂಧರ್ವಶಾಪಮೋಕ್ಷಾ ಚ ಶಂಖಚೂಡಶಿರೋಹರಃ ॥ ೮೨-೬೭ ॥

ವಂಶೀ ವಟೀ ವೇಣುವಾದೀ ಗೋಪೀಚಿನ್ತಾಪಹಾರಕಃ ।

ಸರ್ವಗೋಪ್ತಾ ಸಮಾಹ್ವಾನಃ ಸರ್ವಗೋಪೀಮನೋರಥಃ ॥ ೮೨-೬೮ ॥



ವ್ಯಂಗಧರ್ಮಪ್ರವಕ್ತಾ ಚ ಗೋಪೀಮಣ್ಣಲಮೋಹನಃ ।

ರಾಸಕ್ರೀಡಾರಸಾಸ್ವಾದೀ ರಸಿಕೋ ರಾಧಿಕಾಧವಃ ॥ ೮೨-೬೯ ॥

ಕಿಶೋರೀಪ್ರಾಣನಾಥಶ್ಚ ವೃಷಭಾನಸುತಾಪ್ರಿಯಃ ।

ಸರ್ವಗೋಪೀಜನಾನಂದೀ ಗೋಪೀಜನವಿಮೋಹನಃ ॥ ೮೨-೭೦ ॥

ಗೋಪಿಕಾಗೀತಚರಿತೋ ಗೋಪೀನರ್ತನಲಾಲಸಃ ।

ಗೋಪೀಸ್ಯನ್ಧಾಶ್ರಿತಕರೋ ಗೋಪಿಕಾಚುಂಬನಪ್ರಿಯಃ ॥ ೮೨-೭೧ ॥

ಗೋಪಿಕಾಮಾರ್ಜಿತಮುಖೋ ಗೋಪೀವ್ಯಂಜನವೀಜಿತಃ ।

ಗೋಪಿಕಾಕೇಶಸಂಸ್ಕಾರೀ ಗೋಪಿಕಾಪುಷ್ಪಸಂಸ್ತರಃ ॥ ೮೨-೭೨ ॥

ಗೋಪಿಕಾಹೃದಯಾಲಂಬೀ ಗೋಪೀವಹನತತ್ಪರಃ ।

ಗೋಪಿಕಾಮದಹಾರೀ ಚ ಗೋಪಿಕಾಪರಮಾರ್ಜಿತಃ ॥ ೮೨-೭೩ ॥

ಗೋಪಿಕಾಕೃತಸಂನೀಲೋ ಗೋಪಿಕಾಸಂಸ್ಕೃತಪ್ರಿಯಃ ।

ಗೋಪಿಕಾವನ್ದಿತಪದೋ ಗೋಪಿಕಾವಶವರ್ತನಃ ॥ ೮೨-೭೪ ॥

ರಾಧಾ ಪರಾಜಿತಃ ಶ್ರೀಮಾನ್ನಿಕುಂಜೇಸುವಿಹಾರವಾನ್ ।

ಕುಂಜಪ್ರಿಯಃ ಕುಂಜವಾಸೀ ವೃನ್ದಾವನವಿಕಾಸನಃ ॥ ೮೨-೭೫ ॥

ಯಮುನಾಜಲಸಿಕ್ತಾಂಗೋ ಯಮುನಾಸೌಖ್ಯದಾಯಕಃ ।

ಶಶಿಸಂಸ್ತಂಭನಃ ಶೂರಃ ಕಾಮೀ ಕಾಮವಿಮೋಹನಃ ॥ ೮೨-೭೬ ॥

ಕಾಮಾದ್ಯಾಃ ಕಾಮನಾಥಶ್ಚ ಕಾಮಮಾನಸಭೇದನಃ ।

ಕಾಮದಃ ಕಾಮರೂಪಶ್ಚ ಕಾಮಿನೀಕಾಮಸಂಚಯಃ ॥ ೮೨-೭೭ ॥

ನಿತ್ಯಕ್ರೀಡೋ ಮಹಾಲೀಲಃ ಸರ್ವಃ ಸರ್ವಗತಸ್ತಥಾ ।

ಪರಮಾತ್ಮಾ ಪರಾಧೀಶಃ ಸರ್ವಕಾರಣಕಾರಣಃ (ಮ್) ॥ ೮೨-೭೮ ॥

ಗೃಹೀತನಾರದವಚಾ ಹ್ಯಕ್ರೂರಪರಿಚಿಂತಿತಃ ।

ಅಕ್ರೂರವಂದಿತಪದೋ ಗೋಪಿಕಾತೋಷಕಾರಕಃ ॥ ೮೨-೭೯ ॥

ಅಕ್ರೂರವಾಕ್ಯಸಂಗ್ರಾಹೀ ಮಧುರಾವಾಸಕಾರಣಃ (ಮ್) ।

ಅಕ್ರೂರತಾಪಶಮನೋ ರಜಕಾಯುಃಪ್ರಣಾಶನಃ ॥ ೮೨-೮೦ ॥

ಮಧುರಾನಂದದಾಯೀ ಚ ಕಂಸವಸ್ತ್ರವಿಲುಣ್ಣನಃ ।

ಕಂಸವಸ್ತ್ರಪರೀಧಾನೋ ಗೋಪವಸ್ತ್ರಪ್ರದಾಯಕಃ ॥ ೮೨-೮೧ ॥

ಸುದಾಮಗೃಹಗಾಮೀ ಚ ಸುದಾಮಪರಿಪೂಜಿತಃ ।

ತಂತುವಾಯ ಕಸಮ್ಮೀತಃ ಕುಬ್ಜಾಚಂದನಲೇಪನಃ ॥ ೮೨-೮೨ ॥

ಕುಬ್ಜಾರೂಪಪ್ರದೋ ವಿಜ್ಞೋ ಮುಕುಂದೋ ವಿಷ್ಣುರಶ್ರವಾಃ ।

ಸರ್ವಜ್ಞೋ ಮಧುರಾಲೋಕೀ ಸರ್ವಲೋಕಾಭಿನಂದನಃ ॥ ೮೨-೮೩ ॥

ಕೃಪಾಕಟಾಕ್ಷದರ್ಶೀ ಚ ದೈತ್ಯಾರಿದೇವಪಾಲಕಃ ।

ಸರ್ವದುಃಖಪ್ರಶಮನೋ ಧನುಭರ್ಜ್ಞೋ ಮಹೋತ್ಸವಃ ॥ ೮೨-೮೪ ॥

ಕುವಲಯಾಪೀಡಹಂತಾ ದಂತಸ್ಕಂಧಬಲಾಗ್ರಣೀಃ ।

ಕಲ್ಪರೂಪಧರೋಧೀರೋ ದಿವ್ಯವಸ್ತ್ರಾ ನುಲೇಪನಃ ॥ ೮೨-೮೫ ॥

ಮಲ್ಲರೂಪೋ ಮಹಾಕಾಲಃ ಕಾಮರೂಪೀ ಬಲಾನ್ವಿತಃ ।

ಕಂಸತ್ರಾಸಕರೋ ಭೀಮೋ ಮುಷ್ಟಿಕಾಂತಶ್ಚ ಕಂಸಹಾ ॥ ೮೨-೮೬ ॥

ಚಾಣೂರಘೋಷೋ ಭಯಹರಃ ಶಲಾರಿಸ್ತೋಶಲಾಂತಕಃ |  
ವೈಕುಂಠವಾಸೀ ಕಂಸಾರಿಃ ಸರ್ವದುಷ್ಟನಿಷೂದನಃ || ೮೨-೮೩ ||

ದೇವದುಂದುಭಿನಿಘೋಷೀ ಪಿತೃಶೋಕನಿವಾರಣಃ |  
ಯಾದವೇಂದ್ರಃ ಸತಾಂನಾಥೋ ಯಾದವಾರಿಪ್ರಮದ್ವನಃ || ೮೨-೮೪ ||

ಶೌರಿಶೋಕವಿನಾಶೀ ಚ ದೇವಕೀತಾಪನಾಶನಃ |  
ಉಗ್ರಸೇನಪರಿತ್ರಾತಾ ಉಗ್ರಸೇನಾಭಿಪೂಜಿತಃ || ೮೨-೮೫ ||

ಉಗ್ರಸೇನಾಭಿಷೇಕೀ ಚ ಉಗ್ರಸೇನದಯಾ ಪರಃ |  
ಸರ್ವಸಾತ್ವತಸಾಕ್ಷೀ ಚ ಯದೂನಾಮಭಿನಂದನಃ || ೮೨-೮೬ ||

ಸರ್ವಮಾಥುರಸಂಸೇವ್ಯಃ ಕರುಣೋ ಭಕ್ತಬಾಂಧವಃ |  
ಸರ್ವಗೋಪಾಲಧನದೋ ಗೋಪೀಗೋಪಾಲಲಾಲಸಃ || ೮೨-೮೭ ||

ಶೌರಿದತ್ತೋಪವೀತೀ ಚ ಉಗ್ರಸೇನದಯಾಕರಃ |  
ಗುರುಭಕ್ತೋ ಬ್ರಹ್ಮಚಾರೀ ನಿಗಮಾಧ್ಯಯನೇ ರತಃ || ೮೨-೮೮ ||

ಸಂಕರ್ಷಣಸಹಾಧ್ಯಾಯೀ ಸುದಾಮಸುಹೃದೇವ ಚ |  
ವಿದ್ಯಾನಿಧಿಃ ಕಲಾಕೋಶೋ ಮೃತಪುತ್ರದಸ್ತಥಾ || ೮೨-೮೯ ||

ಚಕ್ರೀ ಪಾಂಚಜನೀ ಚೈವ ಸರ್ವನಾರಕಮೋಚನಃ |  
ಯಮಾರ್ಚಿತಃ ಪರೋ ದೇವೋ ನಾಮೋಚ್ಚಾರವಸೋ (ಶೋ)ಽಚ್ಯುತಃ || ೮೨-೯೦ ||

ಕುಬ್ಜಾ ವಿಲಾಸೀ ಸುಭಗೋ ದೀನಬಂಧುರನೂಪಮಃ |  
ಅಕ್ರೂರಗೃಹಗೋಪ್ತಾ ಚ ಪ್ರತಿಜ್ಞಾಪಾಲಕಃ ಶುಭಃ || ೮೨-೯೧ ||

ಜರಾಸಂಧಜಯೀ ವಿದ್ವಾನ್ ಯವನಾಂತೋ ದ್ವಿಜಾಶ್ರಯಃ |  
ಮುಚುಕುಂದಪ್ರಿಯಕರೋಜರಾಸಂಧಪಲಾಯಿತಃ || ೮೨-೯೬ ||

ದ್ವಾರಕಾಜನಕೋ ಗೂಢೋ ಬ್ರಹ್ಮಣ್ಯಃ ಸತ್ಯಸಂಗರಃ |  
ಲೀಲಾಧರಃ ಪ್ರಿಯಕರೋ ವಿಶ್ವಕರ್ಮಾ ಯಶಃಪ್ರದಃ || ೮೨-೯೭ ||

ರುಕ್ಮಿಣೀಪ್ರಿಯಸಂದೇಶೋ ರುಕ್ಮಶೋಕವಿವರ್ಧನಃ |  
ಚೈದ್ಯಶೋಕಾಲಯಃ ಶ್ರೇಷ್ಠೋ ದುಷ್ಟರಾಜನ್ಯನಾಶನಃ || ೮೨-೯೮ ||

ರುಕ್ಮಿವೈರೂಪ್ಯಕರಣೋ ರುಕ್ಮಿಣೀವಚನೇ ರತಃ |  
ಬಲಭದ್ರವಚೋಗ್ರಾಹೀ ಮುಕ್ತರುಕ್ಮೀ ಜನಾರ್ದನಃ || ೮೨-೯೯ ||

ರುಕ್ಮಿಣೀಪ್ರಾಣನಾಥಶ್ಚ ಸತ್ಯಭಾಮಾಪತಿಃ ಸ್ವಯಮ್ |  
ಭಕ್ತಪಕ್ಷೀ ಭಕ್ತಿವಶ್ಯೋ ಹ್ಯಕ್ರೂರಮಣಿದಾಯಕಃ || ೮೨-೧೦೦ ||

ಶತಧನ್ವಾಪ್ರಾಣಹಾರೀ ಋಕ್ಷರಾಜಸುತಾಪ್ರಿಯಃ |  
ಸತ್ಯಾಜಿತ್ತನಯಾಕಾಂತೋ ಮಿತ್ರವಿಂದಾಪಹಾರಕಃ || ೮೨-೧೦೧ ||

ಸತ್ಯಾಪತಿರ್ಲಕ್ಷ್ಮಣಾಜಿತ್ವಜ್ಯೋ ಭದ್ರಾಪ್ರಿಯಂಕರಃ |  
ನರಕಾ ಸುರಘಾತೀಂ ಚ ಲೀಲಾಕನ್ಯಾಹರೋ ಜಯೀ || ೮೨-೧೦೨ ||

ಮುರಾರಿರ್ಮದನೇಶೋಽಪಿ ಧರಿತ್ರೀದುಃಖನಾಶನಃ |  
ವೈನತೇಯೀ ಸ್ವರ್ಗಗಾಮೀ ಅದಿತ್ಯ ಕುಂಡಲಪ್ರದಃ || ೮೨-೧೦೩ ||

ಇಂದ್ರಾರ್ಚಿತೋ ರಮಾಕಾಂತೋ ವಜ್ರಿಭಾರ್ಯಾಪ್ರಪೂಜಿತಃ |  
ಪಾರಿಜಾತಾಪಹಾರೀ ಚ ಶಕ್ರಮಾನಾಪಹಾರಕಃ || ೮೨-೧೦೪ ||

ಪ್ರದ್ಯುಮ್ನಜನಕಃ ಸಾಂಬತಾತೋ ಬಹುಸುತೋ ವಿಧುಃ |  
ಗರ್ಗಾಚಾರ್ಯಃ ಸತ್ಯಗತಿರ್ಧರ್ಮಾಧಾರೋ ಧಾರಧರಃ || ೮೨-೧೦೫ ||

ದ್ವಾರಕಾಮಂಡನಃ ಶ್ಲೋಕೈಃ ಸುಶ್ಲೋಕೋ ನಿಗಮಾಲಯಃ |  
ಪೌಂಡ್ರಕಪ್ರಾಣಹಾರೀ ಚ ಕಾಶೀರಾಜಶಿರೋಹರಃ || ೮೨-೧೦೬ ||

ಅವೈಷ್ಣವವಿಪ್ರದಾಹೀ ಸುದಕ್ಷಿಣಭಯಾಬಹಃ |  
ಜರಾಸಂಧವಿದಾರೀಂ ಚ ಧರ್ಮನಂದನಯಜ್ಞಕೃತ್ || ೮೨-೧೦೭ ||

ಶಿಶುಪಾಲಶಿರರಶ್ಚೇದೀ ದಂತವಕ್ರವಿನಾಶನಃ |  
ವಿದೂರಧಾಂಸಕಃ ಶ್ರೀಶಃ ಶ್ರೀದೋ ದ್ವಿವಿದನಾಶನಃ || ೮೨-೧೦೮ ||

ರುಕ್ಮಿಣೀಮಾನಹಾರೀ ಚ ರುಕ್ಮಿಣೀಮಾನವರ್ಧನಃ |  
ದೇವರ್ಷಿಶಾಪಹರ್ತಾ ಚ ದ್ರೌಪದೀವಾಕ್ಯಪಾಲಕಃ || ೮೨-೧೦೯ ||

ದುರ್ವಾಸೋ ಭಯಹಾತಿ ವ ಪಾಂಚಾಲೀಸ್ಮರಣಾಗತಃ |  
ಪಾರ್ಥದೂತಃ ಪಾರ್ಥಮನ್ತ್ರೀ ಪಾರ್ಥದುಃಖಾಧನಾಶನಃ || ೮೨-೧೧೦ ||

ಪಾರ್ಥಮಾನಾಪಹಾರೀ ಚ ಪಾರ್ಥಜೀವನದಾಯಕಃ |  
ಪಾಂಚಾಲೀ ವಸ್ತ್ರದಾತಾ ಚ ವಿಶ್ವಪಾಲಕಪಾಲಕಃ || ೮೨-೧೧೧ ||

ಶ್ವೇತಾಶ್ವಸಾರಥಿಃ ಸತ್ಯಃ ಸತ್ಯಸಾಧ್ಯೋ ಭಯಾಪಹಃ |  
ಸತ್ಯಸಂಧಃ ಸತ್ಯರತಿಃ ಸತ್ಯಪ್ರಿಯ ಉದಾರಧೀಃ || ೮೨-೧೧೨ ||

ಮಹಾಸೇನಜಯೀ ಚೈವ ಶಿವಸೈನ್ಯವಿನಾಶನಃ |  
ಬಾಣಾಸುರಭುಜಚ್ಛೇತ್ತಾ ಬಾಣಬಾಹುವರಪ್ರದಃ || ೮೨-೧೧೩ ||

ತಾಕ್ಷ್ಯಮಾನಾಪಹಾರೀ ಚ ತಾಕ್ಷ್ಯತೇಜೋವಿವರ್ಧನಃ |  
ರಾಮಸ್ವರೂಪಧಾರೀ ಚ ಸತ್ಯಭಾಮಾಮುದಾವಹಃ || ೮೨-೧೧೪ ||

ರತ್ನಾಕರಜಲಕ್ರೀಡೋ ವ್ರಜಲೀಲಾಪ್ರದರ್ಶಕಃ |  
ಸ್ವಪ್ರತಿಜ್ಞಾಪರಿಧ್ವಂಸೀ ಭೀಷ್ಮಾಜ್ಞಾಪರಿಪಾಲಕಃ || ೮೨-೧೧೫ ||

ವೀರಾಯುಧಹರಃ ಕಾಲಃ ಕಾಲಿಕೇಶೋ ಮಹಾಬಲಃ |  
ವರ್ವರೀಷಶಿರೋಹಾರೀ ವರ್ವರೀಷಶಿರಃಪ್ರದಃ || ೮೨-೧೧೬ ||

ಧರ್ಮಪುತ್ರಜಯೀ ಶೂರದುರ್ಯೋಧನಮದಾಂತಕಃ |  
ಗೋಪಿಕಾಪ್ರೀತಿನಿರ್ಬಂಧನಿತ್ಯಕ್ರೀಡೋ ವ್ರಜೇಶ್ವರಃ || ೮೨-೧೧೭ ||

ರಾಧಾಕುಂಡರತಿರ್ಥನ್ಯಃ ಸದಾಂದೋಲಸಮಾಶ್ರಿತಃ |  
ಸದಾಮಧುವನಾನಂದೀ ಸದಾವೃಂದಾವನಪ್ರಿಯಃ || ೮೨-೧೧೮ ||

ಅಶೋಕವನಸನ್ನದ್ಧಃ ಸದಾತಿಲಕಸಂಗತಃ |  
ಸದಾಗೋವರ್ಧನರತಿಃ ಸದಾ ಗೋಕುಲವಲ್ಲಭಃ || ೮೨-೧೧೯ ||

ಭಾಂಡೀರವಟಸಂವಾಸೀ ನಿತ್ಯಂ ವಂಶೀವಟಸ್ಥಿತಃ |  
ನಂದಗ್ರಾಮಕೃತಾವಾಸೋ ವೃಷಭಾನುಗ್ರಹಪ್ರಿಯಃ || ೮೨-೧೨೦ ||

ಗೃಹೀತಕಾಮಿನೀರೂಪೋ ನಿತ್ಯಂ ರಾಸಿವಿಲಾಸಕೃತ್ |  
ವಲ್ಲವೀಜನಸಂಗೋಪ್ತಾ ವಲ್ಲವೀಜನವಲ್ಲಭಃ || ೮೨-೧೨೧ ||

ದೇವಶರ್ಮಕೃಪಾಕರ್ತಾ ಕಲ್ಪಪಾದಪಸಂಸ್ಥಿತಃ |  
ಶಿಲಾನುಗಂಧನಿಲಯಃ ಪಾದಚಾರೀ ಘನಚ್ಛವಿಃ || ೮೨-೧೨೨ ||

ಅತಸೀಕುಸುಮಪ್ರಖ್ಯಃ ಸದಾ ಲಕ್ಷ್ಮೀಕೃಪಾಕರಃ |

ತ್ರಿಪುರಾರಿಪ್ರಿಯಕರೋ ಹ್ಯುಗ್ರಧನ್ವಾಪರಾಜಿತಃ || ೮೨-೧೨೩ ||

ಷಡ್ಧುರಧ್ವಂಸಕರ್ತಾ ಚ ನಿಕುಂಭಪ್ರಾಣಹಾರಕಃ |

ವಜ್ರನಾಭಪುರಧ್ವಂಸೀ ಪೌಂಡ್ರಕಪ್ರಾಣಹಾರಕಃ || ೮೨-೧೨೪ ||

ಬಹುಲಾಶ್ವಪ್ರೀತಿಕರ್ತಾ ದ್ವಿಜವರ್ಯಪ್ರಿಯಂಕರಃ |

ಶಿವಸಂಕಟಹಾರೀ ಚ ವೃಕಾಸುರವಿನಾಶನಃ || ೮೨-೧೨೫ ||

ಭೃಗುಸತ್ಕಾರಹಾರೀ ಚ ಶಿವಸಾತ್ತ್ವಿಕತಾಪ್ರದಃ |

ಗೋಕರ್ಣಪೂಜಕಃ ಸಾಂಬಕುಷ್ಠವಿದ್ಧಂಸಕಾರಣಃ || ೮೨-೧೨೬ ||

ವೇದಸ್ತುತೋ ವೇದವೇತ್ತಾ ಯದುವಂಶವಿವರ್ಧನಃ |

ಯದುವಂಶವಿನಾಶೀ ಚ ಉದ್ಧವೋದ್ಧಾರಕಾರಕಃ || ೮೨-೧೨೭ ||

ರಾಧಾ ಚ ರಾಧಿಕಾ ಚೈವ ಆನಂದಾ ವೃಷಭಾನುಜಾ |

ವೃಂದಾವನೇಶ್ವರೀ ಪುಣ್ಯಾ ಕೃಷ್ಣಮಾನಸಹಾರಿಣೀ || ೮೨-೧೨೮ ||

ಪ್ರಗಲ್ಭಾ ಚತುರಾ ಕಾಮಾ ಕಾಮಿನೀ ಹರಿಮೋಹಿನೀ |

ಲಲಿತಾ ಮಧುರಾ ಮಾಧ್ವೀ ಕಿಶೋರೀ ಕನಕಪ್ರಭಾ || ೮೨-೧೨೯ ||

ಜಿತಚಂದ್ರಾ ಜಿತಮೃಗಾ ಜಿತಸಿಂಹಾ ಜಿತದ್ವಿಪಾ |

ಜಿತರಂಭಾ ಜಿತಪಿಕಾ ಗೋವಿಂದಹೃದಯೋದ್ಭವಾ || ೮೨-೧೩೦ ||

ಜಿತಬಿಂಬಾ ಜಿತಶುಕಾ ಜಿತಪದ್ಮಾ ಕುಮಾರಿಕಾ |

ಶ್ರೀಕೃಷ್ಣಾರ್ಷಣಾ ದೇವೀ ನಿತ್ಯಂ ಯುಗ್ಮಸ್ವರೂಪಿಣೀ || ೮೨-೧೩೧ ||

ನಿತ್ಯಂ ವಿಹಾರಿಣೀ ಕಾಂತಾ ರಸಿಕಾ ಕೃಷ್ಣವಲ್ಲಭಾ ।

ಆಮೋದಿನೀ ಮೋದವತೀ ನಂದನಂದನಭೂಷಿತಾ ॥ ೮೨-೧೩೨ ॥

ದಿವ್ಯಾಂಬರಾ ದಿವ್ಯಹಾರಾ ಮುಕ್ತಾಮಣಿವಿಭೂಷಿತಾ ।

ಕುಂಜಪ್ರಿಯಾ ಕುಂಜವಾಸಾ ಕುಂಜನಾಯಕನಾಯಿಕಾ ॥ ೮೨-೧೩೩ ॥

ಚಾರುರೂಪಾ ಚಾರುವಕ್ತ್ರಾ ಚಾರುಹೇಮಾಂಗದಾ ಶುಭಾ ।

ಶ್ರೀಕೃಷ್ಣವೇಣುಸಂಗೀತಾ ಮುರಲೀಹಾರಿಣೀ ಶಿವಾ ॥ ೮೨-೧೩೪ ॥

ಭದ್ರಾ ಭಗವತೀ ಶಾಂತಾ ಕುಮುದಾ ಸುಂದರೀ ಪ್ರಿಯಾ ।

ಕೃಷ್ಣರತಿಃ ಶ್ರೀಕೃಷ್ಣಸಹಚಾರಿಣೀ ॥ ೮೨-೧೩೫ ॥

ವಂಶೀವಟಪ್ರಿಯಸ್ಥಾನಾ ಯುಗ್ಮಾಯುಗ್ಮಸ್ವರೂಪಿಣೀ ।

ಭಾಂಡೀರವಾಸಿನೀ ಶುಭ್ರಾ ಗೋಪೀನಾಥಪ್ರಿಯಾ ಸಖೀ ॥ ೮೨-೧೩೬ ॥

ಶ್ರುತಿನಿಶ್ಚಿಸಿತಾ ದಿವ್ಯಾ ಗೋವಿಂದರಸದಾಯಿನೀ ।

ಶ್ರೀಕೃಷ್ಣಪ್ರಾರ್ಥನೀಶಾನಾ ಮಹಾನಂದಪ್ರದಾಯಿನೀ ॥ ೮೨-೧೩೭ ॥

ವೈಕುಂಠಜನಸಂಸೇವ್ಯಾ ಕೋಟಿಲಕ್ಷ್ಮೀ ಸುಖಾವಹಾ ।

ಕೋಟಿಕಂದರ್ಪಲಾವಣ್ಯಾ ರತಿಕೋಟಿರತಿಪ್ರದಾ ॥ ೮೨-೧೩೮ ॥

ಭಕ್ತಿಗ್ರಾಹ್ಯಾ ಭಕ್ತಿರೂಪಾ ಲಾವಣ್ಯಸರಸೀ ಉಮಾ ।

ಬ್ರಹ್ಮರುದ್ರಾದಿಸಂರಾಧ್ಯಾ ನಿತ್ಯಂ ಕೌತೂಹಲಾನ್ವಿತಾ ॥ ೮೨-೧೩೯ ॥

ನಿತ್ಯಲೀಲಾ ನಿತ್ಯಕಾಮಾ ನಿತ್ಯಶ್ರೃಂಗಾರಭೂಷಿತಾ ।

ನಿತ್ಯವೃಂದಾವನರಸಾ ನಂದನಂದನಸಂಯುತಾ ॥ ೮೨-೧೪೦ ॥



ಗೋಪಗಿಕಾಮಣ್ಡಲೀಯುಕ್ತಾ ನಿತ್ಯಂ ಗೋಪಾಲಸಂಗತಾ ।

ಗೋರಸಕ್ಷೇಪಣೀ ಶೂರಾ ಸಾನಂದಾನಂದದಾಯಿನೀ ॥ ೮೨-೧೪೧ ॥

ಮಹಾಲೀಲಾ ಪ್ರಕೃಷ್ಣಾ ಚ ನಾಗರೀ ನಗಚಾರಿಣೀ ।

ನಿತ್ಯಮಾಘೂರ್ಣಿತಾ ಪೂರ್ಣಾ ಕಸ್ತೂರೀತಿಲಕಾನ್ವಿತಾ ॥ ೮೨-೧೪೨ ॥

ಪದ್ಮಾ ಶ್ಯಾಮಾ ಮೃಗಾಕ್ಷೀ ಚ ಸಿದ್ಧಿರೂಪಾ ರಸಾವಹಾ ।

ಕೋಟಿಚಂದ್ರಾ ನನಾ ಗೌರೀ ಕೋಟಿಕೋಕಿಲಸುಸ್ವರಾ ॥ ೮೨-೧೪೩ ॥

ಶೀಲಸೌಂದರ್ಯನಿಲಯಾ ನಂದನಂದನಲಾಲಿತಾ ।

ಅಶೋಕವನಸಂವಾಸಾ ಭಾಂಡೀರವನಸಂಜ್ಞಿತಾ ॥ ೮೨-೧೪೪ ॥

ಕಲ್ಪದ್ರುಮತಲಾವಿಷ್ಣಾ ಕೃಷ್ಣಾ ವಿಶ್ವಾ ಹರಿಪ್ರಿಯಾ ।

ಅಜಾಗಮ್ಯಾ ಭವಾಗಮ್ಯಾ ಗೋವರ್ಧನಕೃತಾಲಯಾ ॥ ೮೨-೧೪೫ ॥

ಯಮುನಾತೀರನಿಲಯಾ ಶಶ್ವದ್ಗೋವಿಂದಜಲ್ಪಿನೀ ।

ಶಶ್ವನ್ಮಾನವತೀ ಸ್ನಿಗ್ಧಾ ಶ್ರೀಕೃಷ್ಣಪರಿವೃದ್ಧಿತಾ ॥ ೮೨-೧೪೬ ॥

ಕೃಷ್ಣಸ್ತುತಾ ಕೃಷ್ಣವೃತಾ ಶ್ರೀಕೃಷ್ಣಹೃದಯಾಲಯಾ ।

ದೇವದ್ರುಮಫಲಾ ಸೇವ್ಯಾ ವೃಂದಾವನರಸಾಲಯಾ ॥ ೮೨-೧೪೭ ॥

ಕೋಟೀರ್ಥಮಯೀ ಸತ್ಯಾ ಕೋಟೀರ್ಥಫಲಪ್ರದಾ ।

ಕೋಟಿಯೋಗಸುದುಷ್ಪ್ರಾಪ್ಯಾ ಕೋಟಿಯಜ್ಞದುರಾಶ್ರಯಾ ॥ ೮೨-೧೪೮ ॥

ಮನಸಾ ಶಶಿಲೇಖಾ ಚ ಶ್ರೀಕೋಟಿಸುಭಗಾನುಭಾ ।

ಕೋಟಿಮುಕ್ತಸುಖಾ ಸೌಮ್ಯಾ ಲಕ್ಷ್ಮೀ ಕೋಟಿವಿಲಾಸಿನೀ ॥ ೮೨-೧೪೯ ॥

ತಿಲೋತ್ತಮಾ ತ್ರಿಕಾಲಸ್ಥಾ ತ್ರಿಕಾಲಜ್ಞಾ ಪೃಥಿವೀಶ್ವರೀ ।

ತ್ರಿವೇದಜ್ಞಾ ತ್ರಿಲೋಕಜ್ಞಾ ತುರಿಯಾಂತನಿವಾಸಿನೀ ॥ ೮೨-೧೫೦ ॥

ದುರ್ಗಾರಾಧ್ಯಾ ರಮಾರಾಧ್ಯಾ ವಿಶ್ವಾರಾಧ್ಯಾ ಚಿದಾತ್ಮಿಕಾ ।

ದೇವಾರಾಧ್ಯಾ ಪರಾರಾಧ್ಯಾ ಬ್ರಹ್ಮಾರಾಧ್ಯಾ ಪರಾತ್ಮಿಕಾ ॥ ೮೨-೧೫೧ ॥

ಶಿವಾರಾಧ್ಯಾ ಪ್ರೇಮಸಾಧ್ಯಾ ಭಕ್ತಾರಾಧ್ಯಾ ರಸಾತ್ಮಿಕಾ ।

ಕೃಷ್ಣಪ್ರಾಣಾರ್ಪಣೇ ಭಾಮಾ ಶುದ್ಧಪ್ರೇಮವಿಲಾಸಿನೀ ॥ ೮೨-೧೫೨ ॥

ಕೃಷ್ಣಾರಾಧ್ಯಾ ಭಕ್ತಿಸಾಧ್ಯಾ ಭಕ್ತವೃಂದನಿಷೇವಿತಾ ।

ವಿಶ್ವಾಧಾರಾ ಕೃಪಾಧಾರಾ ಜೀವಧಾರಾತಿನಾಯಿಕಾ ॥ ೮೨-೧೫೩ ॥

ಶುದ್ಧಪ್ರೇಮಮಯೀ ಲಜ್ಜಾ ನಿತ್ಯಸಿದ್ಧಾ ಶಿರೋಮಣಿಃ ।

ದಿವ್ಯರೂಪಾ ದಿವ್ಯಭೋಗಾ ದಿವ್ಯವೇಷಾ ಮುದಾನ್ವಿತಾ ॥ ೮೨-೧೫೪ ॥

ದಿವ್ಯಾಂಗನಾವೃಂದಸಾರಾ ನಿತ್ಯನೂತನಯೌವನಾ ।

ಪರಬ್ರಹ್ಮಾವೃತಾ ಧೈಯಾ ಮಹಾರೂಪಾ ಮಹೋಜ್ವಲಾ ॥ ೮೨-೧೫೫ ॥

ಕೋಟಿಸೂರ್ಯಪ್ರಭಾ ಕೋಟಿಚಂದ್ರ ಬಿಂಬಾಧಿಕಚೈವಿಃ ।

ಕೋಮಲಾಮೃತವಾಗಾದ್ಯಾ ವೇದಾದ್ಯಾ ವೇದದುರ್ಲಭಾ ॥ ೮೨-೧೫೬ ॥

ಕೃಷ್ಣಾಸಕ್ತಾ ಕೃಷ್ಣಭಕ್ತಾ ಚಂದ್ರಾ ವಲಿನಿಷೇವಿತಾ ।

ಕಲಾಷೋಡಶಸಮ್ಪೂರ್ಣಾ ಕೃಷ್ಣದೇಹಾರ್ಥಧಾರಿಣೀ ॥ ೮೨-೧೫೭ ॥

ಕೃಷ್ಣಬುದ್ಧಿಃ ಕೃಷ್ಣಸಾರಾಕೃಷ್ಣರೂಪವಿಹಾರಿಣೀ ।

ಕೃಷ್ಣಕಾಂತಾ ಕೃಷ್ಣಧನಾ ಕೃಷ್ಣಮೋಹನಕಾರಿಣೀ ॥ ೮೨-೧೫೮ ॥

ಕೃಷ್ಣದೃಷ್ಟಿಃ ಕೃಷ್ಣಗೋತ್ರೀ ಕೃಷ್ಣದೇವೀ ಕುಲೋದ್ವಹಾ ।  
ಸರ್ವಭೂತಸ್ಥಿತಾವಾತ್ಮಾ ಸರ್ವಲೋಕನಮಸ್ಯತಾ ॥ ೮೨-೧೫೯ ॥

ಕೃಷ್ಣದಾತ್ರೀ ಪ್ರೇಮಧಾತ್ರೀ ಸ್ವರ್ಣಗಾತ್ರೀ ಮನೋರಮಾ ।  
ನಗಧಾತ್ರೀ ಯಶೋರಾತ್ರೀ ಮಹಾದೇವೀ ಶುಭಂಕರೀ ॥ ೮೨-೧೬೦ ॥

ಶ್ರೀಶೇಷದೇವಜನನೀ ಅವತಾರಗಣಪ್ರಸೂಃ ।  
ಉತ್ಪಲಾಂಕಾರವಿಂದಾಂಕಾ ಪ್ರಸಾದಾಂಕಾ ದ್ವಿತೀಯಕಾ ॥ ೮೨-೧೬೧ ॥

ರಥಾಂಕಾ ಕುಂಜರಾಂಕಾ ಚ ಕುಂಡಲಾಂಕಪದಸ್ಥಿತಾ ।  
ಛತ್ರಾಂಕಾ ವಿದ್ಯುದಂಕಾ ಚ ಪುಷ್ಪಮಾಲಾಂಕಿತಾಪಿ ಚ ॥ ೮೨-೧೬೨ ॥

ದಂಡಾಂಕಾ ಮುಕುಟಾಂಕಾ ಚ ಪೂರ್ಣಚಂದ್ರಾ ಶುಕಾಂಕಿತಾ ।  
ಕೃಷ್ಣಾತ್ರಹಾರಪಾಕಾ ಚ ವೃಂದಾಕುಂಜವಿಹಾರಿಣೀ ॥ ೮೨-೧೬೩ ॥

ಕೃಷ್ಣಪ್ರಬೋಧನಕರೀ ಕೃಷ್ಣಶೇಷಾನ್ನಭೋಜಿನೀ ।  
ಪದ್ಮಕೇಸರಮಧ್ಯಸ್ಥಾ ಸಂಗೀತಾಗಮವೇದಿನೀ ॥ ೮೨-೧೬೪ ॥

ಕೋಟಿಕಲ್ಪಾಂತಭ್ರೂಭಂಗಾ ಅಪ್ರಾಪ್ತಪ್ರಲಯಾಚ್ಯುತಾ ।  
ಸರ್ವಸತ್ತ್ವ ನಿಧಿಃ ಪದ್ಮಶಂಖಾದಿನಿಧಿಸೇವಿತಾ ॥ ೮೨-೧೬೫ ॥

ಅಣಿಮಾದಿಗುಣೈಶ್ವರ್ಯಾ ದೇವವೃಂದವಿಮೋಹಿನೀ ।  
ಸಸ್ವಾನಂದಪ್ರದಾ ಸರ್ವಾ ಸುವರ್ಣಲತಿಕಾಕೃತಿಃ ॥ ೮೨-೧೬೬ ॥

ಕೃಷ್ಣಾಭಿಸಾರಸಂಕೇತಾ ಮಾಲಿನೀ ನೃತ್ಯಪಂಡಿತಾ ।  
ಗೋಪೀಸಿಂಧುಸಕಾಶಾಹ್ವಾಂ ಗೋಪಮಂಡಪಶೋಭಿನೀ ॥ ೮೨-೧೬೭ ॥

ಶ್ರೀಕೃಷ್ಣಪ್ರೀತಿದಾ ಭೀತಾ ಪ್ರತ್ಯಂಗಪುಲಕಾಂಚಿತಾ ।

ಶ್ರೀಕೃಷ್ಣಾಲಿಂಗನರತಾ ಗೋವಿಂದವಿರಹಾಕ್ಷಮಾ ॥ ೮೨-೧೬೮ ॥

ಅನಂತಗುಣಸಮೃನ್ನಾ ಕೃಷ್ಣಕೀರ್ತನಲಾಲಸಾ ।

ಬೀಜತ್ರಯಮಯೀ ಮೂರ್ತಿಃ ಕೃಷ್ಣಾನುಗ್ರಹವಾಂಛಿತಾ ॥ ೮೨-೧೬೯ ॥

ವಿಮಲಾದಿನಿಷೇವ್ಯಾ ಚ ಲಲಿತಾದ್ಯಾರ್ಚಿತಾ ಸತೀ ।

ಪದ್ಮವೃಂದಸ್ಥಿತಾ ಹೃಷ್ಣಾ ತ್ರಿಪುರಾಪರಿಸೇವಿತಾ ॥ ೮೨-೧೭೦ ॥

ವೃನ್ತಾವತ್ಯರ್ಚಿತಾ ಶ್ರದ್ಧಾ ದುರ್ಜ್ಞೇಯಾ ಭಕ್ತವಲ್ಲಭಾ ।

ದುರ್ಲಭಾ ಸಾಂದ್ರಸೌಖ್ಯಾತ್ಮಾ ಶ್ರೇಯೋಹೇತುಃ ಸುಭೋಗದಾ ॥ ೮೨-೧೭೧ ॥

ಸಾರಂಗಾ ಶಾರದಾ ಬೋಧಾ ಸದ್ವೈಂದಾವನಚಾರಿಣೀ ।

ಬ್ರಹ್ಮಾನಂದಾ ಚಿದಾನಂದಾ ಧ್ಯಾನಾನ್ದಾರ್ಥಮಾತ್ರಿಕಾ ॥ ೮೨-೧೭೨ ॥

ಗಂಧರ್ವಾ ಸುರತಜ್ಞಾ ಚ ಗೋವಿಂದಪ್ರಾಣಸಂಗಮಾ ।

ಕೃಷ್ಣಾಂಗಭೂಷಣಾ ರತ್ನಭೂಷಣಾ ಸ್ವರ್ಣಭೂಷಿತಾ ॥ ೮೨-೧೭೩ ॥

ಶ್ರೀಕೃಷ್ಣಹೃದಯಾವಾಸಮುಕ್ತಾಕನಕನಾಲಿ (ಸಿ) ಕಾ ।

ಸದ್ರತ್ನಕಂಕಣಯುತಾ ಶ್ರೀಮನ್ನೀಲಗಿರಿಸ್ಥಿತಾ ॥ ೮೨-೧೭೪ ॥

ಸ್ವರ್ಣನೂಪುರಸಮೃನ್ನಾ ಸ್ವರ್ಣಕಿಂಕಣಮಂಡಿತಾ ।

ಅಶೇಷರಾಸಕುತುಕಾ ರಂಭೋರೂಪಸ್ತನುಮಧ್ಯಮಾ ॥ ೮೨-೧೭೫ ॥

ಪರಾಕೃತಿಃ ಪರರಾನಂದಾ ಪರಸ್ವರ್ಗವಿಹಾರಿಣೀ ।

ಪ್ರಸೂನಕಬರೀ ಚಿತ್ರಾ ಮಹಾಸಿಂದೂರಸುಂದರೀ ॥ ೮೨-೧೭೬ ॥

ಕೈಶೋರವಯಸಾ ಬಾಲಾ ಪ್ರಮದಾಕುಲಶೇಖರಾ ।

ಕೃಷ್ಣಾಧರಸುಧಾ ಸ್ವಾದಾ ಶ್ಯಾಮಪ್ರೇಮವಿನೋದಿನೀ ॥ ೮೨-೧೭೭ ॥

ಶಿಖಿಪಿಚ್ಛಲಸಚ್ಚೂಡಾ ಸ್ವರ್ಣಚಂಪಕಭೂಷಿತಾ ।

ಕುಂಕುಮಾಲಕ್ಷಕಸ್ತೂರೀಮಂಡಿತಾ ಚಾಪರಾಜಿತಾ ॥ ೮೨-೧೭೮ ॥

ಹೇಮಹರಾನ್ವಿತಾಪುಷ್ಪಾ ಹಾರಾಢ್ಯಾ ರಸವತ್ಯಪಿ ।

ಮಾಧುರ್ಯಮಧುರಾ ಪದ್ಮಾ ಪದ್ಮಹಸ್ತಾ ಸುವಿಶ್ರುತಾ ॥ ೮೨-೧೭೯ ॥

ಭ್ರೂಭಂಗಾಭಂಗಕೋದಂಡಕಟಾಕ್ಷಶರಸಂಧಿನೀ ।

ಶೇಷದೇವಾಶಿರಸ್ಥಾ ಚ ನಿತ್ಯಸ್ಥಲವಿಹಾರಿಣೀ ॥ ೮೨-೧೮೦ ॥

ಕಾರುಣ್ಯಜಲಮಧ್ಯಸ್ಥಾ ನಿತ್ಯಮತ್ತಾಧಿರೋಹಿಣೀ ।

ಅಷ್ಟಭಾಷವತೀ ಚಾಷ್ಟನಾಯಿಕಾ ಲಕ್ಷಣಾನ್ವಿತಾ ॥ ೮೨-೧೮೧ ॥

ಸುನೂತಿಜ್ಞಾ ಶ್ರುತಿಜ್ಞಾ ಚ ಸರ್ವಜ್ಞಾ ದುಃಖಹಾರಿಣೀ ।

ರಜೋಗುಣೇಶ್ವರೀ ಚೈವ ಜರಚ್ಚಂದ್ರನಿಭಾನನಾ ॥ ೮೨-೧೮೨ ॥

ಕೇತಕೀಕುಸುಮಾಭಾಸಾ ಸದಾ ಸಿಂಧುವನಸ್ಥಿತಾ ।

ಹೇಮಪುಷ್ಪಾಧಿಕರಾ ಪಂಚಶಕ್ತಿಮಯೀ ಹಿತಾ ॥ ೮೨-೧೮೩ ॥

ಸ್ತನಕುಭೀ ನರಾಢ್ಯಾ ಚ ಕ್ಷೀಣಾಪುಣ್ಯಾ ಯಶಸ್ವಿನೀ ।

ವೈರಾಜಸೂಯಜನನೀ ಶ್ರೀಶಾ ಭುವನಮೋಹಿನೀ ॥ ೮೨-೧೮೪ ॥

ಮಹಾಶೋಭಾ ಮಹಾಮಾಯಾ ಮಹಾಕಾಂತಿರ್ಮಹಾಸ್ಮೃತಿಃ ।

ಮಹಾಮೋಹಾ ಮಹಾವಿದ್ಯಾ ಮಹಾರ್ಕಿತಿರ್ಮಹಾರತಿಃ ॥ ೮೨-೧೮೫ ॥

ಮಹಾಧೈರ್ಯಾ ಮಹಾವೀರ್ಯಾ ಮಹಾಶಕ್ತಿರ್ಮಹಾದ್ಭುತಃ |  
ಮಹಾಗೌರೀ ಮಹಾಸಮ್ಪನ್ನಾ ಹಾಭೋಗವಿಲಾಸಿನೀ || ೮೨-೧೮೬ ||

ಸಮಯಾ ಭಕ್ತಿದಾಶೋಕಾ ವಾತ್ಸಲ್ಯರಸದಾಯಿನೀ |  
ಸುಹೃದ್ಭಕ್ತಿಪ್ರದಾ ಸ್ವಚ್ಛಾ ಮಾಧುರ್ಯರಸವರ್ಷಿಣೀ || ೮೨-೧೮೭ ||

ಭಾವಭಕ್ತಿಪ್ರದಾ ಶುದ್ಧಪ್ರೇಮಭಕ್ತಿವಿಧಾಯಿನೀ |  
ಗೋಪರಾಮಾಭಿರಾಮಾ ಚ ಕ್ರೀಡಾರಾಮಾ ಪರೇಶ್ವರೀ || ೮೨-೧೮೮ ||

ನಿತ್ಯರಾಮಾ ಚಾತ್ಮರಾಮಾ ಕೃಷ್ಣರಾಮಾ ರಮೇಶ್ವರೀ |  
ಏಕಾನೈಕಜಗದ್ವ್ಯಾಪ್ತಾ ವಿಶ್ವಲೀಲಾಪ್ರಕಾಶಿನೀ || ೮೨-೧೮೯ ||

ಸರಸ್ವತೀಶಾ ದುರ್ಗೇಶಾ ಜಗದೀಶಾ ಜಗದ್ವಿಧಿಃ |  
ವಿಷ್ಣುವಂಶನಿವಾಸಾ ಚ ವಿಷ್ಣುವಂಶಸಮುದ್ಭವಾ || ೮೨-೧೯೦ ||

ವಿಷ್ಣುವಂಶಸ್ತುತಾ ಕರ್ತ್ರೀ ವಿಷ್ಣುವಂಶಾವನೀ ಸದಾ |  
ಆರಾಮಸ್ಥಾ ವನಸ್ಥಾ ಚ ಸೂರ್ಯಪುತ್ರೈವಗಾಹಿನೀ || ೮೨-೧೯೧ ||

ಪ್ರೀತಿಸ್ಥಾ ನಿತ್ಯಯಂತ್ರಸ್ಥಾ ಗೋಲೋಕಸ್ಥಾ ವಿಭೂತಿದಾ |  
ಸ್ವಾನುಭೂತಿಸ್ಥಿತಾ ವೈಕ್ರಾ ಸರ್ವಲೋಕನಿವಾಸಿನೀ || ೮೨-೧೯೨ ||

ಅಮೃತಾ ಹೃದ್ಭೂತಾ ಶ್ರೀಮನ್ನಾರಾಯಣಸಮೀಡಿತಾ |  
ಅಕ್ಷರಾಪಿ ಚ ಕೂಟಸ್ಥಾ ಮಹಾಪುರುಷಸಂಭವಾ || ೮೨-೧೯೩ ||

ಔದಾರ್ಯಭಾವಸಾಧ್ಯಾ ಚ ಸ್ಥೂಲಸೂಕ್ಷ್ಮಾ ತಿರೂಪಿಣೀ |  
ಶಿರೀಷಪುಷ್ಪಮೃದುಲಾ ಗಾಂಗೇಯಮುಕುರಪ್ರಭಾ || ೮೨-೧೯೪ ||

ನೀಲೋತ್ಪಲಜಿತಾಕ್ಷೀ ಚ ಸದ್ರತ್ನಕವರಾನ್ವಿತಾ ।

ಪ್ರೇಮಪರ್ಯಕನಿಲಯಾ ತೇಜೋಮಂಡಲಮಧ್ಯಗಾ ॥ ೮೨-೧೯೫ ॥

ಕೃಷ್ಣಾಂಗಗೋಪನಾಽಭೇದಾ ಲೀಲಾವರಣನಾಯಿಕಾ ।

ಸುಧಾಸಿಂಧುಸಮುಲ್ಲಾಸಾಮೃತಾಸ್ಯಂದವಿಧಾಯಿನೀ ॥ ೮೨-೧೯೬ ॥

ಕೃಷ್ಣಚಿತ್ತಾ ರಾಸಚಿತ್ತಾ ಪ್ರೇಮಚಿತ್ತಾ ಹರಿಪ್ರಿಯಾ ।

ಅಚಿಂತನಗುಣಗ್ರಾಮಾ ಕೃಷ್ಣಲೀಲಾ ಮಲಾಪಹಾ ॥ ೮೨-೧೯೭ ॥

ರಾಸಸಿಂಧುಶಶಾಂಕಾ ಚ ರಾಸಮಂಡಲಮಂಡೀನೀ ।

ನತವ್ರತಾ ಸಿಂಹರೀಚ್ಛಾ ಸುಮೀರ್ತಿಃ ಸುಖಂದಿತಾ ॥ ೮೨-೧೯೮ ॥

ಗೋಪೀಚೂಡಾಮಣಿಗೋಪೀಗಣೇಡ್ಯಾ ವಿರಜಾಧಿಕಾ ।

ಗೋಪಪ್ರೇಷಾ ಗೋಪಕನ್ಯಾ ಗೋಪನಾರೀ ಸುಗೋಪಿಕಾ ॥ ೮೨-೧೯೯ ॥

ಗೋಪಧಾಮಾ ಸುದಾಮಾಂಬಾ ಗೋಪಾಲೀ ಗೋಪಮೋಹಿನೀ ।

ಗೋಪಭೂಷಾ ಕೃಷ್ಣಭೂಷಾ ಶ್ರೀವೃಂದಾವನಚಂದ್ರಿಕಾ ॥ ೮೨-೨೦೦ ॥

ವೀಣಾದಿಘೋಷನಿರತಾ ರಾಸೋತ್ಸವವಿಕಾಸಿನೀ ।

ಕೃಷ್ಣಚೇಷ್ಟಾ ಪರಿಜ್ಞಾ ತಾ ಕೋಟಿಕಂದರ್ಪಮೋಹಿನೀ ॥ ೮೨-೨೦೧ ॥

ಶ್ರೀಕೃಷ್ಣ ಗುಣನಾಗಾಢ್ಯಾ ದೇವಸುಂದರಿಮೋಹಿನೀ ।

ಕೃಷ್ಣಚಂದ್ರಮನೋಜ್ಞಾ ಚ ಕೃಷ್ಣದೇವಸಹೋದರೀ ॥ ೮೨-೨೦೨ ॥

ಕೃಷ್ಣಾಭಿಲಾಷಿಣೀ ಕೃಷ್ಣಪ್ರೇಮಾನುಗ್ರಹವಾಂಛಿತಾ ।

ಕ್ಷೇಮಾ ಚ ಮಧುರಾಲಾಪಾ ಭುವೋಮಾಯಾ ಸುಭದ್ರಿಕಾ ॥ ೮೨-೨೦೩ ॥

ಪ್ರಕೃತಿಃ ಪರಮಾನಂದಾ ನೀಪದ್ರುಮತಲಸ್ಥಿತಾ ।

ಕೃಪಾಕಟಾಕ್ಷಾ ಬಿಂಬೋಷ್ಣೀ ರಂಭಾ ಚಾರುನಿತಂಬಿನೀ ॥ ೮೨-೨೦೪ ॥

ಸ್ಮರಕೇಲಿನಿಧಾನಾ ಚ ಗಂಡತಾಟಂಕಮಂಡಿತಾ ।

ಹೇಮಾದ್ರಿಕಾಂತಿರುಚಿರಾ ಪ್ರೇಮಾದ್ಯಾ ಮದಮಂಥರಾ ॥ ೮೨-೨೦೫ ॥

ಕೃಷ್ಣಚಿಂತಾ ಪ್ರೇಮಚಿಂತಾ ರತಿಚಿಂತಾ ಚ ಕೃಷ್ಣದಾ ।

ರಾಸಚಿಂತಾ ಭಾವಚಿಂತಾ ಶುದ್ಧಚಿಂತಾ ಮಹಾರಸಾ ॥ ೮೨-೨೦೬ ॥

ಕೃಷ್ಣಾದೃಷ್ಟಿತ್ರಟಿಯುಗಾ ದೃಷ್ಟಿಪಕ್ಷ್ಮಿ ವಿನಿಂದಿನೀ ।

ಕನ್ದರ್ಪಜನನೀ ಮುಖ್ಯಾ ವೈಕುಂಠಗತಿದಾಯಿನೀ ॥ ೮೨-೨೦೭ ॥

ರಾಸಭಾವಾ ಪ್ರಿಯಾಶ್ಲಿಷ್ಠಾ ಪ್ರೇಷಾ ಪ್ರಥಮನಾಯಿಕಾ ।

ಶುದ್ಧಾದೇಹಿನೀ ಚ ಶ್ರೀರಾಮಾ ರಸಮಂಜರಿ ॥ ೮೨-೨೦೮ ॥

ಸುಪ್ರಭಾವಾ ಶುಭಾಚಾರಾ ಸ್ವರ್ಣದೀ ನರ್ಮದಾಂಬಿಕಾ ।

ಗೋಮತೀ ಚಂದ್ರಭಾಗೇಡ್ಯಾ ಸರಯೂಸ್ತಾಮ್ರಪರ್ಣಿಸೂಃ ॥ ೮೨-೨೦೯ ॥

ನಿಷ್ಕಲಂಕಚರಿತ್ರಾ ಚ ನಿರ್ಗುಣಾ ಚ ನಿರಂಜನಾ ।

ಏತನ್ನಾಮಸಹಸ್ರಂ ತು ಯುಗ್ಮರೂಪಸ್ಯ ನಾರದ ॥ ೮೨-೨೧೦ ॥

ಪರನೀಯಂ ಪ್ರಯತ್ನೇನ ವೃನ್ದಾವನರಸಾವಹೇ ।

ಮಹಾಪಾಪಪ್ರಶಮನಂ ವಂಧ್ಯಾತ್ವವಿನಿವರ್ತಕಮ್ ॥ ೮೨-೨೧೧ ॥

ದಾರಿದ್ರ್ಯ ಶಮನಂ ರೋಗನಾಶನಂ ಕಾಮದಂ ಮಹತ್ ।

ಪಾಪಾಪಹಂ ವೈರಿಹರಂ ರಾಧಾಮಾಧವಭಕ್ತಿದಮ್ ॥ ೮೨-೨೧೨ ॥



ನಮಸ್ತಸ್ಮೈ ಭಗವತೇ ಕೃಷ್ಣಾಯಾಕುಂಠಮೇಧಸೇ ।

ರಾಧಾಸಂಗಸುಧಾಸಿಂಧೌ ನಮೋ ನಿತ್ಯವಿಹಾರಿಣೀ ॥ ೮೨-೨೧೩ ॥

ರಾಧಾದೇವೀ ಜಗತ್ಕರ್ತೃ ಜಗತ್ಪಾಲನತಗತ್ವರಾ ।

ಜಗಲ್ಲಯವಿಧಾತ್ರೀ ಚ ಸರ್ವೇಶೀ ಸರ್ವಸೂತಿಕಾ ॥ ೮೨-೨೧೪ ॥

ತಸ್ಯಾ ನಾಮಸಹಸ್ರಂ ವೈ ಮಯಾ ಪ್ರೋಕ್ತಂ ಮುನೀಶ್ವರ ।

ಭುಕ್ತಿಮುಕ್ತಿಪ್ರದಂ ದಿವ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ ॥ ೮೨-೨೧೫ ॥

ಇತಿ ಶ್ರೀಬೃಹನ್ನಾರದೀಯಪುರಾಣೇ ಪೂರ್ವಭಾಗೇ ಬೃಹದುಪಾಖ್ಯಾನೇ ತೃತೀಯಪಾದೇ

ರಾಧಾಕೃಷ್ಣ ಸಹಸ್ರನಾಮಕಥನಂ ನಾಮ ದ್ವ್ಯಶೀತಿತಮೋಽಧ್ಯಾಯಃ ॥ ೮೨ ॥

sa.wikisource.org

Naradapurana Purvardha adhyAya 82

Please send corrections to [sanskrit@cheerful.com](mailto:sanskrit@cheerful.com)

Last updated ತೋದಯ

<http://sanskritdocuments.org>

Radha Krishna ( Or Yugala ) Sahasranama Stotram Lyrics in Kannada PDF

% File name : rAdhAkRiShNasahasranAmastotraNP.itx

% Category : sahasranAma

% Location : doc\\_vishhnu

% Language : Sanskrit

% Subject : hinduism

% Transliterated by : sa.wikisource.org

% Proofread by : Singanallur Ganesan singanallur at gmail.com

% Description-comments : Naradapurana pUrvArdhe adhyAya 82

% Latest update : June 6, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website